

पंजाब केसरी 15/08/2023

जी.एम.एन. कॉलेज में एंटी रैगिंग सप्ताह के दौरान चलाया हस्ताक्षर अभियान

अम्बाला 14 अगस्त (कोचर): कैंट के जी.एम.एन. कॉलेज के महिला सेल और अर्थशास्त्र विभाग के सहयोग से एंटी-रैगिंग सेल ने यू.जी.सी. के निर्देशानुसार एंटी-रैगिंग सप्ताह समारोह के दौरान 14 अगस्त को हस्ताक्षर अभियान का आयोजन किया। कार्यक्रम में छात्रों और अन्य सोसायटी के सदस्यों ने भाग लिया और हस्ताक्षर किए। कॉलेज परिसर से सभी प्रकार की रैगिंग को खत्म करने का वादा किया गया। अभियान का मुख्य उद्देश्य छात्रों को रैगिंग के संबंध में देश के कानूनों के बारे में जागरूक करना था।

कार्यक्रम सुबह 10 बजे प्राचार्य कार्यालय के पास शुरू किया गया। प्राचार्य डा. रोहित दत्त ने छात्रों को



कॉलेज प्राचार्य व अन्य शिक्षक हस्ताक्षर अभियान में हिस्सा लेते हुए। (चंद्रमोहन)

भारत में रैगिंग के खतरे के बारे में संबोधित किया और ऐसी गतिविधियों के कानूनी, मानसिक और शारीरिक परिणामों के बारे में भी बताया। उन्होंने यह भी दोहराया कि जो कोई भी सक्रिय या निष्क्रिय रूप से रैगिंग को बढ़ावा देने की साजिश का हिस्सा है, वह दंडित किया जा सकता है।

महिला सेल और एंटी-रैगिंग

समिति की संयोजक डा. सीमा कंसल ने सेल के सदस्यों के प्रयासों की सराहना की और परिसर को रैगिंग मुक्त बनाने व मैत्रीपूर्ण माहौल बनाने के लिए प्रोत्साहित किया। इस हस्ताक्षर अभियान में लगभग 400 छात्रों और सभी संकाय सदस्यों के साथ डा. अनुराधा, डा. नियति, डा. नीना, प्रो. श्याम मौजूद रहे।